

चण्ड खां उज्यार ( ६७ )

जीवन आधार मुंहिजे साह जो सींगार साईं आयो आ।  
भगति जो भण्डार रस प्रेम जो दातार साईं आयो आ॥

दर्शन जो दानु देई आनंद जी वर्षा कई  
प्राणनि जे पालण लाइ मिठी किलकार कई  
चण्ड खां उज्यार सिजु करे शरमसार साईं आयो आ॥

मखण खां कोमल मनु कमल खां कोमल तनु  
माखी अ खां मिठी वाणी संतनि जो सचो धनु  
ग़रीब निवाज़ भव जलधि जहाज साईं आयो आ॥

साकेत सहेली आई युगल चरण चेली आई  
वर जे विरूंह लाइ गरीबि मन मेली आई  
कथा कलितार ऐं रस रिझिवार साईं आयो आ॥

शोभ्या जो निधान धणी राम कथा जंहिखे वणी  
नाम रस दान लाइ आयो ज़णु सहस फणी  
गुण गाइण हार ऐं सेखारण प्यार साईं आयो आ॥

वृन्दावन रसु वणियो सभिनी खां ऊंचो ग़णियो  
जिते खेल खेदे सदां यशोदा अमड़ि ज़णियो

उते कयो धामु सुखनिवास अभिराम साईं आयो आ॥

सन्तनि जो संग कयो इहो सचो लाभु चयो  
सन्तनि जी सेवा करे साईं अ सचो दाउ पयो  
नम्रता निधान ऐं प्रेम प्रधान साईं आयो आ॥

मैगसि चंद्र नाम सचो अमां सुख देवी अ ब्रचो  
मंगल मनाइण लाइ जितां किथां सभेई अचो  
हर्ष हुब्रकार ऐं जानिब जैकार साईं आयो आ॥